



# వాల్మీకి రామాయణం- యుద్ధకాండ



47 - యుద్ధకాండ సప్తచత్వారింశః సర్గః

**|| నాగబద్ధరామలక్ష్మణప్రదర్శనమ్ ||**

ప్రతిప్రవిష్టే లంకాం తు కృతార్థే రావణాత్మజే |  
 రాఘవం పరివార్యార్తా రరక్షుర్వానరర్షభాః || 1 ||

హనుమానంగదో నీలః సుషేణః కుముదో నలః |  
 గజో గవాక్షో గవయః శరభో గంధమాదనః || 2 ||

జాంబవాన్యషభః స్కంధో రంభః శతవలిః పృథుః |  
 వ్యూఢానీకాశ్చ యత్రాశ్చ ద్రుమానాదాయ సర్వతః || 3 ||

వీక్షమాణా దిశః సర్వాస్తిర్యగూర్ధ్వం చ వానరాః |  
 తృణేష్వపి చ చేష్టత్సు రాక్షసా ఇతి మేనిరే || 4 ||

రావణశ్చాపి సంహృష్టో విస్మయ్యేంద్రజితం సుతమ్ |  
 ఆజుహావ తతః సీతారక్షిణీ రాక్షసీస్తదా || 5 ||

రాక్షస్యస్త్రిజటా చైవ శాసనాత్సముపస్థితాః |  
 తా ఉవాచ తతో హృష్టో రాక్షసీ రాక్షసాధిపః || 6 ||

హతావింద్రజితాఽఽఖ్యాత వైదేహ్య రామలక్ష్మణౌ |  
 పుష్పకం చ సమారోప్య దర్శయధ్వం హతౌ రణే || 7 ||

యదాశ్రయాదవష్టభా నేయం మాముపతిష్ఠతి |  
 సోఽస్యా భర్తా సహ బ్రాత్రా నిరస్తా రణమూర్ధని || 8 ||

నిర్విశంకా నిరుద్విగ్నా నిరపేక్షా చ మైథిలీ |  
 మాముపస్థాస్యతే సీతా సర్వాభరణభూషితా || 9 ||

అద్య కాలవశం ప్రాప్తం రణే రామం సలక్ష్మణమ్ |  
 అవేక్ష్య వినివృత్తాశా నాన్యాం గతిమపశ్యతీ || 10 ||

నిరపేక్షా విశాలాక్షీ మాముపస్థాస్యతే స్వయమ్ |  
 తస్య తద్వచనం శ్రుత్వా రావణస్య దురాత్మనః || 11 ||

రాక్షస్యస్తాస్తథేత్సుక్త్వా జగ్గుర్వై యత్ర పుష్పకమ్ |  
 తతః పుష్పకమాదాయ రాక్షస్య రావణాజ్ఞయా || 12 ||

అశోకవనికాస్థాం తాం మైథిలీం సముపానయన్ |  
 తామాదాయ తు రాక్షస్య భర్తృశోకపరాజితామ్ || 13 ||



# వాల్మీకి రామాయణం- యుద్ధకాండ



47 - యుద్ధకాండ సప్తచత్వారింశః సర్గః

సీతామారోపయామాసుర్విమానం పుష్పకం తదా |  
 తతః పుష్పకమారోప్య సీతాం త్రిజటయా సహ || 14 ||  
 జగ్గుర్దర్శయితుం తస్యై రాక్షసశ్చ రామలక్ష్మణౌ |  
 రావణోకారయల్లంకాం పతాకాధ్వజమాలినీమ్ || 15 ||  
 ప్రాఘోషయత హృష్టశ్చ లంకాయాం రాక్షసేశ్వరః |  
 రాఘవో లక్ష్మణశ్చైవ హతావింద్రజితా రణే || 16 ||  
 విమానేనాపి సీతా తు గత్యా త్రిజటయా సహ |  
 దదర్శ వానరాణాం తు సర్వం సైన్యం నిపాతితమ్ || 17 ||  
 ప్రహృష్టమనసశ్చాపి దదర్శ పిశితాశనాన్ |  
 వానరాంశ్చాపి దుఃఖార్తాన్రామలక్ష్మణపార్శ్వతః || 18 ||  
 తతః సీతా దదర్శభౌ శయానౌ శరతల్పయోః |  
 లక్ష్మణం చాపి రామం చ వినంజ్ఞౌ శరపీడితౌ || 19 ||  
 విధ్వస్తకవచౌ వీరా విప్రవిధ్వశరాసనౌ |  
 సాయకైశ్చిన్నసర్వాంగౌ శరస్తంబమయా క్షితౌ || 20 ||  
 తౌ దృష్ట్వా భ్రాతరౌ తత్ర వీరా సౌ పురుషర్షభౌ |  
 శయానౌ పుండరీకాక్షౌ కుమారావివ పావకీ || 21 ||  
 శరతల్పగతౌ వీరా తథా భూతౌ నరర్షభౌ |  
 దుఃఖార్తా సుభృశం సీతా సుచిరం విలలాప హ || 22 ||  
 భర్తారమనవద్యాంగీ లక్ష్మణం చాసితేక్షణా |  
 ప్రేక్ష్య పాంసుషు వేష్టంతౌ రురోద జనకాత్మజా || 23 ||  
 సౌ బాష్పశోకాభిహతా సమీక్ష్య తౌ భ్రాతరౌ దేవసమప్రభావౌ |  
 వితర్కయంతీ నిధనం తయోః సౌ దుఃఖాన్వితా వాక్యమిదం జగాద || 24 ||  
 ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే సప్తచత్వారింశః  
 సర్గః || 47 ||

